


ဟိုတယ်နှင့်ခရီးသွားလာရေးဝန်ကြီးဌာန

REGIONAL LEVEL



NATIONAL LEVEL



INTERNATIONAL LEVEL



Enchanting Myanmar Health and Safety Protocol
အစီအစဉ်အကောင်အထည်ဖော်ဆောင်ရွက်မည့် စီမံချက်

ရည်ရွယ်ချက်

- COVID-19အလွန်ကာလတွင် ဟိုတယ်နှင့် ခရီးသွားလုပ်ငန်းများကို ပြန်လည် မြှင့်တင်ပေးနိုင်ရန်
- ပြည်တွင်းပြည်ပခရီးသွားဧည့်သည်များအတွက်ကျန်းမာရေးနှင့် ဘေးအန္တရာယ်ကင်းရှင်းသည့် ဝန်ဆောင်မှုပေးနိုင်သော ဟိုတယ်နှင့်တည်းခိုရိပ်သာများ၊ စားသောက်ဆိုင်များ၊ ခရီးသွားလုပ်ငန်းဆိုင်ရာ ဝန်ဆောင်မှုလုပ်ငန်းများအား COVID-19 Safe Service အသိအမှတ်ပြု တံဆိပ်များ၊ စနစ်တကျ သတ်မှတ်ပေးအပ်နိုင်ရန်
- ကျန်းမာရေးနှင့်ဘေးကင်းလုံခြုံသောဝန်ဆောင်မှုလုပ်ငန်းများ ဆောင်ရွက်ခြင်း မှတစ်ဆင့် မြန်မာနိုင်ငံ၏ခရီးသွားလုပ်ငန်းပုံရိပ်ကို မြှင့်တင်ပေးရန်

လုပ်ငန်းအမျိုးအစားများ

- ဟိုတယ်နှင့်တည်းခိုရိပ်သာလုပ်ငန်းများ
- စားသောက်ဆိုင်များ
- သယ်ယူပို့ဆောင်ရေးလုပ်ငန်းများ
- ခရီးသွားကုမ္ပဏီများ
- ဧည့်လမ်းညွှန်များ
- ခရီးစဉ်ဒေသများနှင့်ခရီးသွားဆွဲဆောင်မှုများ
- အမှတ်တရပစ္စည်းအရောင်းဆိုင်များ

ဟိုတယ်နှင့်ခရီးသွားလာရေးဝန်ကြီးဌာန

“Enchanting Myanmar Health and Safety Protocol” အစီအစဉ်

အကောင်အထည်ဖော်ဆောင်ရွက်မည့် စီမံချက်

နိဒါန်း

၁။ ကူးစက်မြန်အဆုတ်ရောင်ရောဂါ COVID-19 သည် ကမ္ဘာအနှံ့တွင် ကူးစက်ပျံ့ပွားလျက်ရှိရာ ဟိုတယ်များ၊ အပြည်ပြည်ဆိုင်ရာလေကြောင်းလိုင်းများ၊ ခရီးသွားလုပ်ငန်းများနှင့် အခြားဆက်စပ်လုပ်ငန်းများစသည့် ဟိုတယ်နှင့်ခရီးသွားဧည့်ဝန်ဆောင်မှုကဏ္ဍအား အကြီးအကျယ် ထိခိုက်လျက်ရှိပါသည်။ ဟိုတယ်နှင့်ခရီးသွားလုပ်ငန်းများသည် ပုဂ္ဂလိကလုပ်ငန်းများနှင့် ဒေသခံပြည်သူများအတွက် ဆင့်ပွားအကျိုးသက်ရောက်စေသော လုပ်ငန်းဖြစ်ပါသဖြင့် အဆိုပါလုပ်ငန်းများအတွက် COVID-19 ထိန်းချုပ်ဆောင်ရွက်နေသောကာလအတွင်းနှင့် COVID-19 အလွန်ကာလများတွင် လုပ်ငန်းများလျင်မြန်စွာ ပြန်လည်ဖွံ့ဖြိုးတိုးတက်လာစေရေးအတွက် လိုအပ်သောလုပ်ငန်းစဉ်များကို ကြိုတင်ချမှတ် စီမံဆောင်ရွက်ရန်လိုအပ်ပါသည်။

၂။ ဟိုတယ်နှင့်ခရီးသွားလာရေးဝန်ကြီးဌာနသည် COVID-19ကာလအတွင်းနှင့်အလွန်ကာလများတွင် မြန်မာနိုင်ငံ၏ခရီးသွားလုပ်ငန်း ပြန်လည်ဖွံ့ဖြိုးလာရန်နှင့် ဦးမော့လာစေရေးအတွက် ဆောင်ရွက်မည့် COVID-19 ဆိုင်ရာခရီးသွားလုပ်ငန်းကုစားမှု အစီအစဉ် (COVID-19 Tourism Relief Plan) ကို နိုင်ငံတော်မှထုတ်ပြန်ထားရှိသည့် COVID-19 Economic Relief Plan(CERP) အပေါ်အခြေခံ၍ ရေးဆွဲထုတ်ပြန်ခဲ့ပြီး ဖြစ်ပါသည်။ အဆိုပါ COVID-19 ဆိုင်ရာခရီးသွား လုပ်ငန်းကုစားမှုအစီအစဉ်တွင် ပါဝင်သော လုပ်ငန်းစဉ်များအရ COVID-19 အလွန်ကာလတွင် မြန်မာနိုင်ငံ၏ ခရီးသွားလုပ်ငန်းကဏ္ဍ စနစ်တကျ ပြန်လည်ဖွံ့ဖြိုးတိုးတက်စေရေးအတွက် ခရီးသွားဧည့်သည်များအား ခရီးစဉ်များစီစဉ်ဆောင်ရွက်ပေးခြင်း၊ ဧည့်လမ်းညွှန် ဝန်ဆောင်မှုပေးခြင်း၊ ပြည်တွင်းသယ်ယူပို့ဆောင်ရေးဝန်ဆောင်မှုပေးခြင်း စသည့် လုပ်ငန်းများဆောင်ရွက်ရာ၌ သက်ဆိုင်ရာလုပ်ငန်းခွင်များအတွင်း လုပ်ငန်းခွင်ဘေးအန္တရာယ်ကင်းရှင်းစေရေး၊ပြည်တွင်းပြည်ပခရီးသွားဧည့်သည်များအတွက်ကျန်းမာရေးနှင့်ဘေးအန္တရာယ်ကင်းရှင်းစွာ တည်းခိုနေထိုင်နိုင်သည့် ဟိုတယ်နှင့်တည်းခိုရိပ်သာများ၊

စားသောက်ဆိုင်များ အဖြစ်စနစ်တကျ သတ်မှတ်ပေးနိုင်ရန် ရည်ရွယ်၍ ဤစီမံချက်ကို ရေးဆွဲတင်ပြခြင်း ဖြစ်ပါသည်။

ရည်ရွယ်ချက်

၃။ အောက်ပါအတိုင်းဖြစ်ပါသည်-

- (က) COVID-19 အလွန်ကာလတွင် ဟိုတယ်နှင့်ခရီးသွားလုပ်ငန်းများကို ပြန်လည် မြှင့်တင်ပေးနိုင်ရန်
- (ခ) ပြည်တွင်းပြည်ပခရီးသွားဧည့်သည်များအတွက် ကျန်းမာရေးနှင့်ဘေးအန္တရာယ် ကင်းရှင်းသည့် ဝန်ဆောင်မှုပေးနိုင်သော ဟိုတယ်နှင့်တည်းခိုရိပ်သာများ၊ စားသောက်ဆိုင်များ၊ ခရီးသွားလုပ်ငန်းဆိုင်ရာဝန်ဆောင်မှု လုပ်ငန်းများ အား COVID-19 Safe Service အသိအမှတ်ပြုတံဆိပ်များ စနစ်တကျ သတ်မှတ် ပေးအပ်နိုင်ရန်
- (ဂ) ကျန်းမာရေးနှင့်ဘေးကင်းလုံခြုံသောဝန်ဆောင်မှုလုပ်ငန်းများဆောင်ရွက်ခြင်း မှတစ်ဆင့် မြန်မာနိုင်ငံ၏ခရီးသွားလုပ်ငန်းပုံရိပ်ကို မြှင့်တင်ပေးရန်

ဆောင်ရွက်ထားရှိမှု

၄။ ဟိုတယ်နှင့်ခရီးသွားလာရေးဝန်ကြီးဌာန၏ ဦးဆောင်လမ်းညွှန်မှု၊ ဟိုတယ်နှင့်ခရီးသွား ညွှန်ကြားမှုဦးစီးဌာန၏ ကြီးကြပ်စီစဉ်မှုဖြင့် အောက်ပါလုပ်ငန်းစဉ်များဖြင့် စီမံ ဆောင်ရွက် သွားပါမည် -

- (က) ပြည်နယ်နှင့်တိုင်းဒေသကြီးအလိုက်ကျန်းမာရေးနှင့် ဘေးအန္တရာယ်ကင်း ရှင်းရေးဆိုင်ရာ သင်တန်းများဖွင့်လှစ်ပို့ချခြင်း
ဟိုတယ်နှင့်တည်းခိုရိပ်သာများ/ စားသောက်ဆိုင်များမှ မန်နေဂျာနှင့်ဝန်ထမ်းများ၊ ခရီးသွားလုပ်ငန်းကုမ္ပဏီများမှ မန်နေဂျာနှင့်ဝန်ထမ်းများ၊ ဧည့်လမ်းညွှန်များ၊ ပြည်တွင်းသယ်ယူပို့ဆောင်ရေးလုပ်ငန်းများမှ ယာဉ်ဝန်ထမ်းများ၊ ခရီးစဉ်

ဒေသနှင့် ခရီးသွားဆွဲဆောင်မှုနေရာများနှင့် အမှတ်တရပစ္စည်း အရောင်းဆိုင်များတွင် လုပ်ကိုင်ဆောင်ရွက်နေသူများအတွက် COVID-19 အလွန်ကာလတွင် ခရီးသွားလုပ်ငန်းကဏ္ဍအတွင်း လုပ်ငန်းခွင် ဘေးအန္တရာယ်ကင်းရှင်းရေးဆိုင်ရာ Online သင်တန်းများကို ဟိုတယ်နှင့်ခရီးသွားလာရေး ဝန်ကြီးဌာန၊ အလုပ်သမား၊ လူဝင်မှုကြီးကြပ်ရေးနှင့်ပြည်သူ့အင်အားဝန်ကြီးဌာန၊ မြန်မာနိုင်ငံလုပ်သားများကျွမ်းကျင်မှု 'စံ' သတ်မှတ် ပြဋ္ဌာန်းရေးအဖွဲ့၊ အပြည်ပြည်ဆိုင်ရာအလုပ်သမားများအဖွဲ့တို့နှင့် ပူးပေါင်း၍ ဖွင့်လှစ်နိုင်ရန် လျာထားဆောင်ရွက်လျက်ရှိပါသည်။ အလားတူဟိုတယ်များနှင့်စားသောက်ဆိုင်များမှ ကြီးကြပ်သူမန်နေဂျာများနှင့် ဝန်ထမ်းများအတွက် နိုင်ငံတကာ ဖွံ့ဖြိုးမှုမိတ်ဖက်အဖွဲ့အစည်းဖြစ်သော Swisscontact၏စီစဉ်မှုဖြင့် COVID-19 Related Workplace Health and Safety သင်တန်းနှင့် Food Safety and Hygiene သင်တန်းများကို ပြည်နယ်နှင့်တိုင်းဒေသကြီးအသီးသီးတို့တွင် ယခုနှစ် စက်တင်ဘာလမှ ဒီဇင်ဘာလအတွင်း ဖွင့်လှစ်လျက်ရှိပါသည်။

(ခ) အသိမှတ်ပြုအောင်လက်မှတ်များပေးအပ်ချီးမြှင့်ခြင်း

ခရီးသွားလုပ်ငန်းကဏ္ဍအတွင်း လုပ်ငန်းခွင်ဘေးအန္တရာယ်ကင်းရှင်းရေးဆိုင်ရာ Online သင်တန်းများ တက်ရောက်ပြီးစီးသူများကို ဟိုတယ်နှင့်ခရီးသွားလာရေးဝန်ကြီးဌာန၊ ကျန်းမာရေးနှင့်အားကစားဝန်ကြီးဌာနတို့ ပူးပေါင်း၍ လည်းကောင်း၊ COVID-19 Related Workplace Health and Safety သင်တန်းနှင့် Food Safety and Hygiene သင်တန်းတက်ရောက်ပြီးသူများကို ဝန်ကြီးဌာနနှင့် Swisscontact အဖွဲ့အစည်းတို့မှ လည်းကောင်း သင်တန်းဆင်းလက်မှတ် (Completion Certificate) များအသီးသီး ပေးအပ်သွားမည် ဖြစ်ပါသည်။

(ဂ) အကဲဖြတ်စစ်ဆေးခြင်း

ကျန်းမာရေးနှင့်အားကစားဝန်ကြီးဌာန၊ သက်ဆိုင်ရာခရီးစဉ်ဒေသ စီမံ

ခန့်ခွဲရေးဆိုင်ရာ အဖွဲ့အစည်းများနှင့် ဆက်စပ်အသင်းအဖွဲ့များ (Industry Associations) ဒေသအသီးသီးရှိ ဟိုတယ်များနှင့်စားသောက် ဆိုင်များ၊ ခရီးသွားလုပ်ငန်းကုမ္ပဏီများ၊ ပြည်တွင်းသယ်ယူပို့ဆောင်ရေးယာဉ်များ နှင့် ဧည့်လမ်းညွှန်များစသည်ဖြင့် သက်ဆိုင်ရာလုပ်ငန်းနယ်ပယ်အလိုက် ကွင်းဆင်း စစ်ဆေးသွားမည်ဖြစ်ပြီး သတ်မှတ်စည်းကမ်းချက်များ နှင့် ကိုက်ညီမှုရှိပါက “Enchanting Myanmar Health and Safety Protocol” တံဆိပ်အား ပေးအပ်သွားမည်ဖြစ်ပါသည်။

(ဃ) ရှောင်တင်အကဲဖြတ်စစ်ဆေးခြင်း

အပိုဒ်ခွဲ(င)ဖော်ပြပါအတိုင်း (၆) လ (၁)ကြိမ်နှုန်းဖြင့် စစ်ဆေးဆောင်ရွက် သွားမည်ဖြစ်ပြီး သက်တမ်းကို (၁)နှစ် (၁)ကြိမ်တိုးမြှင့်ရန်ဖြစ်ပါသည်။

(င) ဆောင်ရွက်မည့်အဆင့်များ

(၁) ပထမအဆင့်အနေဖြင့် ပြည်နယ်နှင့်တိုင်းဒေသကြီးများ (Regional Level)တွင် ဒေသဆိုင်ရာခရီးသွားလုပ်ငန်းကော်မတီများမှ မိမိတို့ သက်ဆိုင်ရာဒေသအလိုက်လုပ်ငန်းများဖွင့်လှစ်နိုင်ရေးအတွက် စစ်ဆေး ဆောင်ရွက်ခြင်း

(၂) ဒုတိယအဆင့်အနေဖြင့် အမျိုးသားအဆင့် (National Level) တွင် ယခုပြုစုရေးဆွဲထားသည့် “Enchanting Myanmar Health and Safety Protocol” အစီအစဉ်ကိုအကောင်အထည်ဖော်ဆောင်ရွက်ခြင်း

(၃) တတိယအဆင့်အနေဖြင့်နိုင်ငံတကာအဆင့် (International Level)တွင် ဝန်ကြီးဌာနအနေဖြင့် UNWTO, WTTC တို့၏ Guidelines များနှင့် အညီ အစစ်ဆေးခံနိုင်ရန် ပြင်ဆင်ဆောင်ရွက်ခြင်း

(စ) ဆောင်ရွက်မည့်ပုံစံ

(၁) ပြည်နယ်နှင့်တိုင်းဒေသကြီးများ (Regional Level)တွင် ဒေသ ဆိုင်ရာခရီးသွားလုပ်ငန်းကော်မတီအဖွဲ့တွင်ပါဝင်သော ကျန်းမာရေး နှင့်အားကစားဝန်ကြီးဌာန၊ ဟိုတယ်နှင့်ခရီးသွားလာရေးဝန်ကြီးဌာန၊ အလုပ်သမား၊ လူဝင်မှုကြီးကြပ်ရေးနှင့်ပြည်သူ့အင်အားဝန်ကြီးဌာန၊

မြန်မာနိုင်ငံခရီးသွားလုပ်ငန်းအဖွဲ့ချုပ်နှင့် ညီနောင်(၁၁)သင်းတို့ အနေဖြင့် ဟိုတယ်နှင့်ခရီးသွားလာရေးဝန်ကြီးဌာနမှ ထုတ်ပြန်ထားသော “Health and Safety Protocol” Guidelines များနှင့် ညီညွတ်ခြင်းရှိ/မရှိ စစ်ဆေးပြီး Reopening Certificate များထုတ်ပေးခြင်း

- (၂) နိုင်ငံအဆင့်(National Level)တွင် COVID-19 ကာကွယ်ထိန်းချုပ်၊ ကုသရေး အမျိုးသားအဆင့်ဗဟိုကော်မတီ၏ လမ်းညွှန်မှုနှင့်အညီ ကျန်းမာရေးနှင့်အားကစားဝန်ကြီးဌာန၊ ဟိုတယ်နှင့်ခရီးသွားလာရေး ဝန်ကြီးဌာန၊ အလုပ်သမား၊လူဝင်မှုကြီးကြပ်ရေးနှင့်ပြည်သူ့အင်အား ဝန်ကြီးဌာန၊ မြန်မာနိုင်ငံခရီးသွားလုပ်ငန်းအဖွဲ့ချုပ်နှင့် ညီနောင် (၁၁)သင်းများ ပူးပေါင်းပြီး National Level “Health and Safety Protocol” Plaque များထုတ်ပေးနိုင်ရန် ဆောင်ရွက်ခြင်း
- (၃) နိုင်ငံတကာအဆင့် (International Level) တွင် ဟိုတယ်နှင့်ခရီး သွားလာရေးဝန်ကြီးဌာနမှ အသုံးပြုနေသော Health and Safety Guidelines များကို WTTC မှ ချမှတ်ထားသော Guidelines များနှင့် ကိုက်ညီမှုရှိစေရန် WTTC အဖွဲ့အစည်းနှင့် ညှိနှိုင်းပြီး နိုင်ငံတကာအဆင့် WTTC၏ Safe Travel Logo ထည့်သွင်းပေးအပ်နိုင်ရေးဆောင်ရွက်ခြင်း
- (၄) သက်ဆိုင်ရာလုပ်ငန်းရှင်များအနေဖြင့် ဝန်ကြီးဌာနမှလွှင့်တင်ထားသော Website တွင် မှတ်ပုံတင်ခြင်း
- (၅) သက်ဆိုင်ရာလုပ်ငန်းရှင်မှ Website တွင် အချက်အလက်များ ဖြည့်စွက်ခြင်း
- (၆) Industry Associations များမှ ဖြည့်စွက်ထားသော အချက်အလက် များအား ကိုက်ညီမှုရှိ/မရှိ စစ်ဆေးခြင်း
- (၇) ဝန်ကြီးဌာနမှလုပ်ငန်းရှင်များ၏အချက်အလက်များကိုကျန်းမာရေး နှင့်အားကစားဝန်ကြီးဌာနနှင့်ပူးပေါင်း၍နောက်ဆုံး အဆင့်အဖြစ်

အတည်ပြုခြင်း

- (၈) စစ်ဆေးအကဲဖြတ်ပြီးပါကသက်ဆိုင်ရာလုပ်ငန်းအလိုက် “Enchanting Myanmar Health and Safety Protocol” အသိအမှတ်ပြုလက်မှတ်ပေးအပ်ခြင်း
- (၉) ဒေသဆိုင်ရာခရီးသွားလုပ်ငန်းကော်မတီ၊ ခရီးစဉ်ဒေသစီမံခန့်ခွဲရေးဆိုင်ရာအဖွဲ့အစည်း Destination Management Organization (DMO)များမှ ရှောင်တခင်စစ်ဆေးခြင်း
- (၁၀) ဟိုတယ်နှင့်ခရီးသွားလာရေးဝန်ကြီးဌာန၊ ကျန်းမာရေးနှင့်အားကစားဝန်ကြီးဌာန၊ အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန၊ သာသနာရေးနှင့်ယဉ်ကျေးမှုဝန်ကြီးဌာန၊ ပို့ဆောင်ရေးနှင့်ဆက်သွယ်ရေးဝန်ကြီးဌာနစသည့်ဝန်ကြီးဌာနပေါင်းစုံပါဝင်သော ပူးပေါင်းအဖွဲ့ဖြင့် စစ်ဆေးဆောင်ရွက်ခြင်း
- (၁၁) “Enchanting Myanmar Health and Safety Protocol” အသိအမှတ်ပြုလက်မှတ်ရရှိ ထားသောလုပ်ငန်းများကို အများသိရှိစေရန်ဝန်ကြီးဌာန၏ Website တွင် လွှင့်တင်ကြေငြာပေးခြင်း
- (၁၂) Enchanting Myanmar Health and Safety Protocol တံဆိပ်ရရှိသောလုပ်ငန်းအမျိုးအစားများအနေဖြင့် သက်ဆိုင်ရာလုပ်ငန်းအလိုက် လိုင်စင်ကြေးထက်မပိုသော မှတ်ပုံတင်ကြေးနှင့် နှစ်စဉ်ကြေးများကို ဝန်ကြီးဌာနမှ သတ်မှတ်ပေးခြင်း
(အဆိုပါ လုပ်ငန်းများအား COVID-19 ကာလအတွင်းတွင် အထက်ဖော်ပြပါစရိတ်များကိုကင်းလွတ်ခွင့်ပြုပြီး COVID-19 အလွန်ကာလများတွင်မှ ကောက်ခံသွားရန် ဖြစ်ပါသည်။)

(ဆ) Health and Safety Standard များဖော်ထုတ်ခြင်းနှင့် Operational Guidelines ရေးဆွဲခြင်း

ဝန်ကြီးဌာန၏ ကြီးကြပ်မှု၊ အလုပ်သမား၊ လူဝင်မှုကြီးကြပ်ရေးနှင့်ပြည်သူ့အင်အား ဝန်ကြီးဌာန၊ မြန်မာနိုင်ငံလုပ်သားများကျွမ်းကျင်မှု ‘စီ’ သတ်မှတ်ပြဋ္ဌာန်းရေးအဖွဲ့၊ အပြည်ပြည် ဆိုင်ရာအလုပ်သမားရေးရာအဖွဲ့စသည့် ဆက်စပ်ဝန်ကြီးဌာနများနှင့် အဖွဲ့အစည်းများ၏ ပူးပေါင်းပါဝင်မှု၊ နိုင်ငံတကာဖွံ့ဖြိုးမှုမိတ်ဖက်အဖွဲ့အစည်း Swisscontact ၏ ပံ့ပိုးကူညီမှုဖြင့် “Enchanting Myanmar Health and Safety Protocol” အစီအစဉ်တွင် ပါဝင်မည့် အဓိက လုပ်ငန်းနယ်ပယ် (၇) ခုတို့အတွက် စံနှုန်းများ ဖော်ထုတ်ရေးဆွဲခြင်း၊ နိုင်ငံတကာစံနှုန်း သတ်မှတ်ချက်များနှင့်အညီ Operational Guidelines ရေးဆွဲခြင်းလုပ်ငန်းစဉ်များကို ဆောင်ရွက် သွားမည်ဖြစ်ပါသည်။

(ဇ) “Enchanting Myanmar Health and Safety Protocol” Website တည်ဆောက် ခြင်း

ဝန်ကြီးဌာန၏ ကြီးကြပ်မှု၊ နိုင်ငံတကာဖွံ့ဖြိုးမှုမိတ်ဖက်အဖွဲ့အစည်း Swisscontact ၏ ပံ့ပိုးကူညီမှုဖြင့် “Enchanting Myanmar Health and Safety Protocol” Website တည်ဆောက်ရန်အတွက် Website ရေးဆွဲသောနည်းပညာကုမ္ပဏီများအား ခေါ်ယူရေးဆွဲ မည်ဖြစ်ပါသည်။ အဆိုပါ Website တွင် အောက်ပါအချက်များပါဝင်ပါသည်-

- (၁) Register ပြုလုပ်သည့် စနစ်များ
- (၂) Health and Safety Standard Manual များ
- (၃) Register ပြုလုပ်ပုံအဆင့်ဆင့်
- (၄) လုပ်ငန်းအလိုက် Certificate များ
- (၅) အတည်ပြု Certificate ထုတ်ပေးသည့်စနစ်များ

အုပ်ချုပ်မှုနှင့်ကွပ်ကဲမှု

၅။ ဟိုတယ်နှင့်ခရီးသွားလာရေးဝန်ကြီးဌာန၏ ဦးဆောင်မှု၊ ဆက်စပ်ဝန်ကြီးဌာနများနှင့် အဖွဲ့အစည်းများ၏ ပူးပေါင်းပါဝင်မှု၊ ဟိုတယ်နှင့်ခရီးသွားညွှန်ကြားမှုဦးစီးဌာန၏ ကြီးကြပ်မှု၊ နယ်ရုံးခွဲများ၊ ခရီးစဉ်ဒေသစီမံခန့်ခွဲရေးဆိုင်ရာအဖွဲ့အစည်းများနှင့် ဆက်စပ်အသင်းအဖွဲ့များ (Industry Associations) ၏ ပူးပေါင်းပါဝင်ဆောင်ရွက်မှုဖြင့် စီမံဆောင်ရွက် သွားမည် ဖြစ်ပါသည်။

နိဂုံး

၆။ ဟိုတယ်နှင့်ခရီးသွားလာရေးဝန်ကြီးဌာန၏ ဦးဆောင်မှု၊ ကျန်းမာရေးနှင့်အားကစား ဝန်ကြီးဌာန၊ အလုပ်သမား၊ လူဝင်မှုကြီးကြပ်ရေးနှင့်ပြည်သူ့အင်အားဝန်ကြီးဌာန၊ အပြည်ပြည် ဆိုင်ရာ အလုပ်သမားအဖွဲ့တို့၏ ပူးပေါင်းပါဝင်မှု ဟိုတယ်နှင့်ခရီးသွားညွှန်ကြားမှုဦးစီးဌာန၏ ကြီးကြပ်မှု၊ နယ်ရုံးခွဲများ၊ ခရီးစဉ်ဒေသစီမံခန့်ခွဲရေးဆိုင်ရာအဖွဲ့အစည်းများနှင့် ဆက်စပ် အသင်းအဖွဲ့များ (Industry Associations)၏ ပူးပေါင်းပါဝင်ဆောင်ရွက်မှုဖြင့် ပြည်တွင်း ပြည်ပခရီးသွားဧည့်သည်များအတွက် ကျန်းမာရေးနှင့်ဘေးအန္တရာယ်ကင်းရှင်းစွာ တည်းခို နေထိုင်နိုင်သည့် ဟိုတယ်နှင့်တည်းခိုရိပ်သာများ၊ စားသောက်ဆိုင်များ၊ ခရီးသွားကုမ္ပဏီများ၊ ခရီးစဉ်ဒေသများ၊ အမှတ်တရ ပစ္စည်းအရောင်းဆိုင်များ၊ သယ်ယူပို့ဆောင်ရေးလုပ်ငန်း များနှင့် ခရီးသွားလုပ်ငန်း ဝန်ဆောင်မှုလုပ်ငန်းများကို “COVID-19 Safe Services” အဖြစ်စနစ်တကျ သတ်မှတ်ပေးနိုင်ရန် “Enchanting Myanmar Health and Safety Protocol” အစီအစဉ်ကို စနစ်တကျ အကောင်အထည်ဖော် ဆောင်ရွက်သွားမည်ဖြစ်ပါ ကြောင်း တင်ပြအပ်ပါသည်။

ဟိုတယ်နှင့်ခရီးသွားလာရေးဝန်ကြီးဌာန